

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkkikakesarī|
vedāntācāryavaryo me sannidhattāṃ sadā hṛdi||

śrīvādirājayati kṛtam
|| śrīveṅkaṭeśamaṅgalāṣṭakam ||

This document* has been prepared by

Sunder Kidambi

with the blessings of

śrī raṅgarāmānujamahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ śrīveṅkaṭeśamaṅgalāṣṭakam ॥

śrīkṣoṇyau ramaṇīyugaṃ suramaṇī-
putro 'pi vāṇīpatiḥ
pautraścandraśiromaṇiḥ phaṇīpatiḥ
śayyā surāḥ sevakāḥ |
tārksyo yasya ratho mahacca bhavanam
brahmāṇḍamādyah pumān
śrīmadveṅkaṭabhūdharendraramaṇaḥ
kuryāddharirmaṅgalam || 1 ||

yattejo ravikoṭikoṭikiraṇān
dhikkṛtya jejīyate
yasya śrīvadanāmbujasya suśamār
ākendukoṭīrapi |
saundaryam ca manobhavānapi bahūn
kāntiśca kādambinīṃ
śrīmadveṅkaṭabhūdharendraramaṇaḥ
kuryāddharirmaṅgalam || 2 ||

nānāratnakirīṭakuṇḍalamukhair-
bhūṣāgaṇairbhūṣitāḥ
śrīmatkaustubharatnabhavyahṛdayaḥ
śrīvatsasallāñchanāḥ |
vidyudvarṇasavarṇavastraruciro
yaḥ śaṅkhacakrādibhiḥ
śrīmadveṅkaṭabhūdharendraramaṇaḥ
kuryāddharirmaṅgalam || 3 ||

yatphāle mṛganābhicārutilako
netre 'bjapatrāyite
kastūrīghanasārakesaramila-
cchrīgandhasāro dravaiḥ |
gandhairliptatanuḥ sugandhasumano-
mālādharo yaḥ prabhuḥ
śrīmadveṅkaṭabhūdharendraramaṇaḥ
kuryāddharirmaṅgalam || 4 ||

etaddivyaṇṇaṃ mamāsti bhuvī tat-
sampaśyatetyādarā-
dbhaktebhyah svakareṇa darśayati yad-
dr̥ṣṭyā'tisaukhyam gataḥ |
etadbhaktimato mahānapi bhavām-
bhodhirnadīti spr̥śan
śrīmadveṅkaṭabhūdhareṇḍraramaṇah
kuryāddharirmaṅgalam || 5 ||

yaḥ svāmī sarasastate viharato
śrīsvāmināmnaḥ sadā
sauvarṇālayamandiro vidhimukhair-
barhirmukhaiḥ sevitaḥ |
yaḥ śatrūn hanayan nijānavati ca
śrībhūvarāhātmakah
śrīmadveṅkaṭabhūdhareṇḍraramaṇah
kuryāddharirmaṅgalam || 6 ||

yo brahmādisurān munīm̐śca manujān
brahmotsavāyāgatān
dr̥ṣṭvā hr̥ṣṭamanā babhūva bahuśa-
stairarcitaḥ saṃstutaḥ |
tebhyo yaḥ pradadādvarān bahuvīdhān
lakṣmīnivāso vibhuḥ
śrīmadveṅkaṭabhūdhareṇḍraramaṇah
kuryāddharirmaṅgalam || 7 ||

yo devo bhuvī vartate kaliyuge
vaikuṇṭhalokasthito
bhaktānām̐ paripālanāya satatam̐
kāruṇyavārām̐ nidhiḥ |
śrīśeṣākhyamahīdhramastakamaṇir-
bhaktaikacintāmaṇiḥ
śrīmadveṅkaṭabhūdhareṇḍraramaṇah
kuryāddharirmaṅgalam || 8 ||

śeṣādriprabhumaṅgalāṣṭakamidam̐
tuṣṭena yasyeśituh
prītyarthaṃ racitam̐ rameśacaraṇa-
dvandvaikaniṣṭhāvataḥ |

*vaivāhyādiśubhakriyāsu paṭhitam
yaiḥ sādhu teṣāmapī
śrīmadveṅkaṭabhūdharendraramaṇaḥ
kuryāddharirmaṅgalam || 9 ||*

|| iti śrīveṅkaṭeśamaṅgalāṣṭakam sampūrṇam ||